



# अपना नालन्दा

नालन्दा का नंबर -1 डिजिटल अखबार

www.apnanalanda.com

## परविन्दर इन्टरप्राइजेज

की ओर से आप सभी जिलावासियों को

परविन्दर इन्टरप्राइजेज द्वारा किये गये कार्य

- चौर बिगहा गांव में माँ देवी मंदिर का जीर्णोधार।
- पपरनौसा गांव में जगदम्बा स्थान परिसर में सूर्य मंदिर का निर्माण।
- पपरनौसा गांव में जगदम्बा स्थान परिसर में तालाब का जीर्णोधार।
- चौरा बिगहा गांव में महादेव मंदिर का निर्माण।
- 2024-25 श्रावणी मेला के दौरान सुल्तानगंज-देवघर कांवरिया पथ, बांका जिला के कटोरिया में निःशुल्क
- नालन्दा कांवरिया सेवा शिविर के माध्यम से कांवरियों की सेवा कार्य।
- पपरनौसा गांव में सिल्वर कप क्रिकेट टूर्नामेन्ट का सफल आयोजन।
- सरदार पटेल स्टेडियम नूरसराय में भव्य क्रिकेट मैच का आयोजन।

26 January

# वाणवत् दिवस

की हार्दिक शुभकामनाएँ।

प्रवीण कुमार

अरविन्द कुमार सिन्हा

निर्देशक परविन्दर इन्टरप्राइजेज  
चौरबिगहा, नूरसराय

हमारा उद्देश्य गरीब, असहाय

एवं बेरोजगार को मदद करना

नूरसराय प्रखण्ड वासियों को



की हार्दिक शुभकामनाएँ।



जियाउल हक  
बी.डी.ओ, नूरसराय



दिपक कुमार  
सी.ओ, नूरसराय



अमरेन्द्र कुमार (पणु मुखिया)  
मुखिया पपरनौसा पंचायत



अन्नु सिंह मुखिया  
चण्डासी पंचायत





# अपना नालन्दा

नालन्दा का नंबर -1 डिजिटल अखबार

www.apnanalanda.com

## अधिक मूल्य पर खाद बिक्री करने वाले सिलाव के उर्वरक विक्रेता की अनुज्ञप्ति निलंबित

अखिलेंद्र कुमार, बिहारशरीफ (अपना नालन्दा)। रविवार, दिनांक 25.01.2026 को दूरभाष पर प्राप्त शिकायत के आधार पर जिला कृषि पदाधिकारी, नालन्दा द्वारा मेसर्स माँ सुनैना खाद भंडार, नरहर विगहा, सिलाव के प्रतिष्ठान पर औचक निरीक्षण किया गया। निरीक्षण के दौरान निर्धारित मूल्य से अधिक दर पर उर्वरक की बिक्री किए जाने की पुष्टि होने पर संबंधित प्रतिष्ठान की अनुज्ञप्ति को तत्काल प्रभाव से निलंबित कर दिया गया। निरीक्षण के क्रम में प्रतिष्ठान के दर तालिका में यूरिया का बिक्री मूल्य अंकित नहीं पाया गया। पॉश मशीन में दर्ज स्टॉक और भौतिक रूप से उपलब्ध स्टॉक में अंतर भी पाया गया। इसके अलावा, प्रतिष्ठान में उर्वरक के बैगों की छल्ली एवं भंडारण व्यवस्था भी निर्धारित मानकों के अनुरूप नहीं थी। किसानों से पूछताछ में यह भी स्पष्ट हुआ कि उनसे निर्धारित मूल्य से अधिक दर पर उर्वरक बेचा जा रहा था। उक्त अनियमितताओं के मद्देनजर उर्वरक (नियंत्रण) आदेश, 1985 की सुसंगत धाराओं के तहत मेसर्स माँ सुनैना खाद भंडार, नरहर विगहा, सिलाव की अनुज्ञप्ति निलंबित की गई है। जिला कृषि पदाधिकारी ने बताया कि अब तक जिले में कुल चार उर्वरक प्रतिष्ठानों को निलंबित



किया जा चुका है।

उन्होंने कहा कि जीरो टॉलरेंस नीति के तहत किसानों को उचित दर पर उर्वरक की आपूर्ति सुनिश्चित की जा रही है। इसमें किसी भी प्रकार की लापरवाही बरतने वाले थोक एवं खुदरा विक्रेताओं पर कड़ी कार्रवाई की जाएगी। सभी उर्वरक प्रतिष्ठानों को पूर्व में ही दिशा-निर्देश जारी किए जा चुके हैं। उन्होंने यह भी बताया कि वर्तमान में नालन्दा जिले में उर्वरक की कोई कमी नहीं है। जिले में 4000 मीट्रिक टन से अधिक यूरिया तथा 3600 मीट्रिक टन डीएपी सभी प्रखंडों में अनुपातिक रूप से उपलब्ध है। सभी अनुमंडल कृषि पदाधिकारी, प्रखंड कृषि पदाधिकारी एवं उर्वरक निरीक्षकों को अपने क्षेत्रों में नियमित भ्रमण कर औचक निरीक्षण करने का निर्देश दिया गया है।

## बोर्ड परीक्षा तैयारी हेतु नालन्दा में मॉक टेस्ट व क्रेश कोर्स



अखिलेंद्र कुमार, बिहारशरीफ (अपना नालन्दा)। जिला पदाधिकारी कुंदन कुमार के निर्देश पर बिहार बोर्ड परीक्षा 2026 को ध्यान में रखते हुए नालन्दा जिले में कक्षा 10वीं एवं 12वीं के छात्रों के लिए "नालन्दा लाइव क्लासेज" के अंतर्गत क्रेश कोर्स एवं मॉक टेस्ट-2026 का आयोजन किया गया। यह कार्यक्रम जिले के सभी 283 माध्यमिक एवं उच्च माध्यमिक विद्यालयों में संचालित किया गया, ताकि छात्र बेहतर तैयारी कर सकें और अच्छे अंक प्राप्त कर सकें। मॉक टेस्ट के आधार पर कक्षा 10वीं एवं 12वीं में उच्च अंक प्राप्त करने वाले छात्रों का चयन किया गया। कक्षा 10वीं में जिलेभर से टॉप-5 रैंकर्स में रौशन कुमार (जगदीशपुर तियारी), चंदन कुमार (हिलसा), रौशन कुमार व गौतम कुमार (करायपरशुराय) तथा मोहित कुमार एवं शिवानी कुमारी (गोनावां/भतहर) शामिल हैं। वहीं कक्षा 12वीं विज्ञान संकाय में काजल

कुमारी (हिलसा), अन्वु कुमारी (नगरनौसा), नम्रता रानी (नूरसराय), रवि चंद्रराज (मुजफ्फरपुर, नूरसराय) एवं पूजा कुमारी (नूरसराय) ने स्थान प्राप्त किया। कला संकाय में तमन्ना कुमारी (सिलाव), मोहित कुमार (सिलाव), पूजा कुमारी व अनामिका कुमारी (नालन्दा, सिलाव) तथा रोहित कुमार (गिरियक) टॉप-5 में रहे। क्रेश कोर्स यूट्यूब लिंक के माध्यम से 24 नवंबर 2025 से 10 जनवरी 2026 तक चलाया गया, जिसमें कक्षा 10वीं की 162 तथा 12वीं की 212 कक्षाएं आयोजित की गईं। मॉक टेस्ट में लगभग 11,320 छात्र शामिल हुए। चयनित 200 छात्रों को जिला कार्यालय में काउंसलिंग दी गई तथा आगे उनके लिए विशेष इंटेसिव कक्षा एवं निगरानी की व्यवस्था की जाएगी। प्रशासन ने इसे छात्रों के लिए अत्यंत लाभकारी बताते हुए जिले के बेहतर परीक्षा परिणाम की उम्मीद जताई है।

## राष्ट्रीय मतदाता दिवस पर डीएम कुंदन कुमार सम्मानित



अखिलेंद्र कुमार, बिहारशरीफ (अपना नालन्दा)। रविवार को पटना स्थित अधिवेशन भवन, सिंचाई भवन परिसर में 16वें राष्ट्रीय मतदाता दिवस 2026 के अवसर पर आयोजित राज्यस्तरीय समारोह में बिहार विधानसभा आम निर्वाचन-2025 के सफल संचालन के लिए कुंदन कुमार, जिला पदाधिकारी-सह-जिला निर्वाचन पदाधिकारी, नालन्दा को प्रशस्ति पत्र एवं चेक प्रदान कर सम्मानित किया गया।

यह सम्मान नालन्दा जिले में निर्वाचन प्रक्रिया के सफल, पारदर्शी, स्वच्छ एवं निष्पक्ष संचालन, मतदाता जागरूकता कार्यक्रमों तथा उत्कृष्ट निर्वाचन प्रबंधन के लिए दिया गया। जिला निर्वाचन पदाधिकारी ने कहा कि यह उपलब्धि जिले के मतदाताओं, निर्वाचन से जुड़े अधिकारियों एवं कर्मियों, पुलिस प्रशासन तथा मीडिया प्रतिनिधियों के सामूहिक प्रयास का परिणाम है। उन्होंने सभी संबंधित पक्षों के प्रति आभार व्यक्त किया।

उन्होंने बताया कि नालन्दा जिले के सभी सातों विधानसभा क्षेत्रों—अस्थावां, बिहारशरीफ,

राजगीर (अजा), इस्लामपुर, हिलसा, नालन्दा एवं हरनौत में शांतिपूर्ण, निष्पक्ष एवं भयमुक्त वातावरण में मतदान संपन्न हुआ। बिहार विधानसभा आम निर्वाचन-2025 में जिले में मतदाता सहभागिता में उल्लेखनीय वृद्धि दर्ज की गई, जो जिले के लिए गर्व का विषय है।

उन्होंने कहा कि वर्ष 2020 के विधानसभा चुनाव एवं वर्ष 2024 के लोकसभा चुनाव की तुलना में वर्ष 2025 के विधानसभा चुनाव में मतदान प्रतिशत में वृद्धि हुई है। लोकसभा चुनाव 2024 में कुल मतदान 49.89 प्रतिशत रहा, जबकि वर्ष 2020 में नालन्दा जिले का मतदान प्रतिशत 52.55 था, जो वर्ष 2025 में बढ़कर 59.81 प्रतिशत हो गया। इस प्रकार मतदान प्रतिशत में 7.25 प्रतिशत की वृद्धि दर्ज की गई।

महिला मतदाताओं की भागीदारी भी उल्लेखनीय रूप से बढ़ी है, जो वर्ष 2020 में 51.71 प्रतिशत से बढ़कर वर्ष 2025 में 60.93 प्रतिशत हो गई। यह वृद्धि मतदाता जागरूकता अभियानों, स्वीप गतिविधियों और बेहतर निर्वाचन प्रबंधन की सफलता को दर्शाती है।

## बिहारशरीफ में सरस्वती प्रतिमा विसर्जन, सुरक्षा व्यवस्था चाक-चौबंद रही रविवार को

संजय कुमार, बिहारशरीफ (अपना नालन्दा)। विद्या की देवी मां सरस्वती की प्रतिमाओं का विसर्जन रविवार को जिले के विभिन्न तालाबों एवं नदियों में श्रद्धा और विधि-विधान के साथ किया गया। नालन्दा जिले के शैक्षणिक संस्थानों, स्कूलों और कोचिंग संस्थानों में स्थापित प्रतिमाओं को सुबह से ही जुलूस के रूप में विसर्जन स्थलों तक ले जाया गया। इस दौरान ढोल-नगाड़ों और जयघोष के बीच भक्तिमय माहौल बना रहा।

कोसुत स्थित पंचानबे नदी में भारी पुलिस बल की तैनाती के बीच प्रतिमाओं का विसर्जन किया गया। प्रशासन द्वारा विसर्जन स्थलों पर सुरक्षा के व्यापक इंतजाम किए गए थे ताकि किसी प्रकार की अव्यवस्था या दुर्घटना न हो। पुलिस एवं प्रशासनिक अधिकारी लगातार निगरानी करते रहे और भीड़ प्रबंधन पर विशेष ध्यान दिया गया। दीपनगर थाना अध्यक्ष राजमणि स्वयं मौके पर मौजूद रहकर पूरे कार्यक्रम की मॉनिटरिंग करते रहे। उन्होंने बताया कि विसर्जन के दौरान शांति एवं सौहार्द बनाए रखने के लिए पुलिस गश्ती बढ़ाई गई है तथा संवेदनशील स्थलों पर अतिरिक्त बल तैनात किया गया है। साथ ही लोगों



से अपील की गई कि वे निर्धारित घाटों पर ही प्रतिमा विसर्जन करें और प्रशासन का सहयोग करें।

स्थानीय नागरिकों एवं आयोजन समितियों ने भी प्रशासनिक निर्देशों का पालन करते हुए शांतिपूर्ण ढंग से विसर्जन किया। पूरे जिले में कहीं से किसी अप्रिय घटना की सूचना नहीं मिली। इस प्रकार मां सरस्वती की प्रतिमाओं का विसर्जन शांति, सुरक्षा और धार्मिक मर्यादा के साथ संपन्न हुआ।





# SAI BODHIT PVT. LTD.

बिहारशरीफ की नई पहचान

SHRIEJAN HEIGHTS में अपना आशियाना।

## SHRIEJAN HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF


चोरा बगीचा से केवल 2 मिनट की दूरी पर .....



from ₹4251 TO  
₹4551/\*sq.ft

Project Registration Number  
BRERAP192001011025250432E00

60%  
Free Area



COMFORT, LUXURY  
WELLNESS

### Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)  
9031605004

Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!



## रेड क्रॉस सोसाइटी ने लगाया साप्ताहिक निशुल्क स्वास्थ्य जांच शिविर



अखिलेंद्र कुमार, बिहारशरीफ (अपना नालंदा)। रविवार को भारतीय रेड क्रॉस सोसाइटी, जिला शाखा नालंदा के विस्तारित भवन स्थित श्रम कल्याण केंद्र मैदान में साप्ताहिक स्वास्थ्य जांच शिविर का आयोजन किया गया। शिविर में जरूरतमंद एवं निसहाय लोगों को निशुल्क चिकित्सा परामर्श तथा जांच की सुविधा प्रदान की गई। शिविर का मुख्य उद्देश्य गरीब और असहाय वर्ग को बेहतर स्वास्थ्य सेवाएं उपलब्ध कराना है। लाभार्थियों ने रेड क्रॉस सोसाइटी के इस प्रयास की सराहना करते हुए कहा कि इस प्रकार के शिविर उनके लिए अत्यंत उपयोगी साबित हो रहे हैं।

शिविर में विभिन्न रोगों की जांच के लिए विशेषज्ञ चिकित्सकों की टीम मौजूद रही। शिशु रोग विशेषज्ञ डॉ. श्याम बिहारी ने 25 बच्चों की जांच की। नेत्र रोग विशेषज्ञ डॉ. अभिनव कुमार सिंह ने 45 मरीजों की आंखों की जांच की। फिजिशियन डॉ. दीनानाथ वर्मा,

डॉ. वीरेंद्र कुमार एवं डॉ. इंद्रजीत कुमार ने 60 मरीजों का उपचार किया। दंत रोग विशेषज्ञ डॉ. उदय देव रंजन ने 10 मरीजों की जांच की। फिजियोथैरेपिस्ट डॉ. मोहम्मद शहजाद आलम ने 20 मरीजों को परामर्श दिया। होम्योपैथिक चिकित्सक डॉ. गौतम कुमार एवं डॉ. रितेश कुमार ने 21 मरीजों का उपचार किया। इसके अलावा 25 लोगों की मधुमेह जांच की गई। कुल लगभग 150 लाभार्थियों ने स्वास्थ्य सेवाओं का लाभ उठाया।

शिविर में रेड क्रॉस सोसाइटी के सचिव राजेश कुमार, कोषाध्यक्ष अरविंद पंडित तथा कार्यकारिणी व आजीवन सदस्यों ने सक्रिय भूमिका निभाई। उन्होंने पंजीकरण, कतार प्रबंधन और आवश्यक व्यवस्थाओं को सुचारु रूप से संचालित किया। सदस्यों के समर्पण और सेवा भावना को इस शिविर की सफलता का आधार बताया गया। यह शिविर प्रत्येक रविवार को नियमित रूप से आयोजित किया जाएगा।

## राष्ट्रीय मतदाता दिवस पर प्रखंड कार्यालय में हुआ शपथ ग्रहण समारोह



नगरनौसा (अपना नालंदा)। नगरनौसा प्रखंड कार्यालय परिसर में रविवार को राष्ट्रीय मतदाता दिवस के अवसर पर शपथ ग्रहण समारोह का आयोजन किया गया। कार्यक्रम की अध्यक्षता प्रखंड विकास पदाधिकारी (बीडीओ) ओमप्रकाश कुमार ने की। इस अवसर पर उपस्थित पदाधिकारियों, कर्मचारियों एवं कर्मियों को लोकतंत्र के प्रति निष्ठा और मतदान के अधिकार के प्रयोग की शपथ दिलाई गई।

शपथ में कहा गया कि हम भारत के नागरिक लोकतंत्र में पूर्ण आस्था रखते हुए यह प्रतिज्ञा करते हैं कि देश की लोकतांत्रिक परंपराओं की मर्यादा बनाए रखेंगे तथा स्वतंत्र, निष्पक्ष और शांतिपूर्ण निर्वाचन की गरिमा को अक्षुण्ण रखेंगे। साथ ही, धर्म, वर्ग, जाति, समुदाय, भाषा अथवा किसी भी प्रकार के प्रलोभन से प्रभावित हुए बिना सभी चुनावों में निर्भीक होकर अपने

मताधिकार का प्रयोग करेंगे। शपथ पत्र का पाठ बीडीओ ओमप्रकाश कुमार ने किया, जिसे उपस्थित सभी अधिकारियों और कर्मचारियों ने दोहराया।

मौके पर बीडीओ ने कहा कि इस कार्यक्रम का मुख्य उद्देश्य लोकतंत्र की नींव को मजबूत करना और निष्पक्ष चुनाव के प्रति अपनी प्रतिबद्धता को दोहराना है। उन्होंने बताया कि लोकतंत्र की असली शक्ति जागरूक मतदाता में निहित है। प्रत्येक नागरिक का कर्तव्य है कि वह चुनाव प्रक्रिया में सक्रिय भागीदारी निभाए। विशेष रूप से युवाओं को मतदान के प्रति जागरूक करने पर जोर दिया गया।

कार्यक्रम के दौरान राष्ट्रीय मतदाता दिवस के महत्व पर भी प्रकाश डाला गया। इस अवसर पर अंचलाधिकारी सत्येंद्र कुमार, शिक्षक शैलेन्द्र कुमार शरण, विक्की कुमार, बीएलओ, रूबी कुमारी, सुलोचना कुमारी, संजीव कुमार सहित अन्य पदाधिकारी एवं कर्मचारी उपस्थित थे।

# आयुष्मान कार्ड / AYUSHMAN CARD

## नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

## एडवान्स फेको एण्ड लेजर सेन्टर

## आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

**Mob.: 9771537283, 0611 2457052**

# BIG EDUCATION OFFER

**PAY 1 YEAR ANNUAL FEES  
GET 2ND YEAR EDUCATION FREE**

**BOOK + UNIFORM + TRANSPORT  
Free for First 100 Students**

PATNA 
 BIHARSHARIF 
 CHANDI 
 HILSA

9142332144 | 9084671203 | 92791252555



## सरस्वती पूजा पर आयोजित क्विज प्रतियोगिता में छात्रों को मिला सम्मान विशेष



नगरनौसा (अपना नालंदा)। नगरनौसा प्रखंड के तीन लोदीपुर गांव में सरस्वती पूजा के अवसर पर आदर्श सूर्या क्लब के तत्वावधान में ज्ञानवर्धक क्विज प्रतियोगिता का आयोजन किया गया। इस प्रतियोगिता में गांव के विद्यार्थियों ने उत्साहपूर्वक भाग लिया। प्रतियोगिता को तीन ग्रुप में विभाजित किया गया था, ताकि सभी प्रतिभागियों को समान अवसर मिल सके।

ग्रुप 'ए' में हर्ष राज ने प्रथम स्थान प्राप्त किया, जबकि द्वितीय स्थान पर अंकित कुमार और तृतीय स्थान पर गणेश कुमार रहे। ग्रुप 'बी' में स्नेहा कुमारी ने प्रथम, तृप्ति कुमारी ने द्वितीय तथा अनुष्का कुमारी ने तृतीय स्थान हासिल किया। वहीं ग्रुप 'सी' में साक्षी कुमारी प्रथम, आयुष राज द्वितीय और निरंजन कुमार तृतीय स्थान पर रहे। सभी सफल प्रतिभागियों को मुख्य अतिथि

नगरनौसा थाना अध्यक्ष शशिरंजन कुमार मिश्रा द्वारा प्रमाण पत्र देकर सम्मानित किया गया। साथ ही, प्रतियोगिता में भाग लेने वाले अन्य विद्यार्थियों को भी सांत्वना पुरस्कार देकर प्रोत्साहित किया गया। इस अवसर पर थाना अध्यक्ष ने कहा कि इस तरह की प्रतियोगिताओं से विद्यार्थियों में प्रतिस्पर्धा की भावना विकसित होती है और बेहतर प्रदर्शन करने की प्रेरणा मिलती है। निरंतर भागीदारी से उनके ज्ञान और व्यक्तित्व में भी निखार आता है। उन्होंने आयोजन समिति को ऐसे कार्यक्रम नियमित रूप से आयोजित करने के लिए धन्यवाद दिया।

कार्यक्रम के सफल आयोजन में अभय नंदन पांडेय, पिंटू कुमार, मनिंद्र कुमार, क्लब के कोषाध्यक्ष सूरज कुमार, सदस्य अभय कुमार, अमन कुमार, अमरजीत कुमार, राजकुमार, मौसम कुमार, विक्की कुमार, अंकित कुमार सहित अन्य लोगों की महत्वपूर्ण भूमिका रही।

## चंद्रवंशी युवा एसोसिएशन की कार्यशाला में संगठन विस्तार पर जोर



रंजीत कुमार, बिहारशरीफ (अपना नालंदा)। नालंदा जिले के दीपनगर स्थित एक निजी सभागार में ऑल इंडिया चंद्रवंशी युवा एसोसिएशन के बैनर तले युवाओं की एक दिवसीय कार्यशाला सह बैठक का आयोजन किया गया। कार्यक्रम की अध्यक्षता जिला अध्यक्ष परीक्षित कुमार चंद्रवंशी ने की। मुख्य अतिथि के रूप में राष्ट्रीय उपाध्यक्ष सह बिहार प्रदेश प्रभारी मंतोष कुमार चंद्रवंशी उपस्थित रहे। दीप प्रज्वलित कर कार्यक्रम का शुभारंभ किया गया, जिसमें जिले के विभिन्न प्रखंडों से बड़ी संख्या में युवाओं ने भाग लिया।

राष्ट्रीय उपाध्यक्ष मंतोष कुमार चंद्रवंशी ने कहा कि संगठन सामाजिक सशक्तिकरण, शिक्षा, रोजगार और जरूरतमंद परिवारों को आर्थिक सहयोग को सर्वोच्च प्राथमिकता देता है। उन्होंने युवाओं से एकीकरण की नीति पर चलने, आपसी समन्वय बढ़ाने तथा शिक्षा व रोजगार के क्षेत्र में सक्रिय भूमिका निभाने का

आह्वान किया। प्रदेश अध्यक्ष सुधीर कुमार चंद्रवंशी ने सभी प्रखंडों में टीम गठन कर संगठन विस्तार की योजना बताई। प्रदेश सचिव सुशांत सिंह चंद्रवंशी ने बेरोजगार युवाओं की पहचान कर उन्हें रोजगार से जोड़ने और निर्धन मेधावी छात्रों को उच्च शिक्षा हेतु सहयोग देने पर जोर दिया। प्रदेश कोषाध्यक्ष बलराम कुमार चंद्रवंशी ने संगठन को मजबूत करने के लिए कोष वृद्धि और नियमित लेखा-जोखा रखने की बात कही। जिला अध्यक्ष परीक्षित कुमार ने सदस्यता अभियान चलाने तथा प्रखंड स्तर पर बैठकें करने की योजना साझा की। जिला सचिव दीपक कुमार चंद्रवंशी एवं जिला कोषाध्यक्ष चंदन कुमार चंद्रवंशी ने प्रखंड पदाधिकारियों को प्रशिक्षण देने की जानकारी दी। बैठक में कई युवाओं को नई जिम्मेदारियां सौंपी गईं। कार्यक्रम में प्रदेश व जिला स्तर के अनेक पदाधिकारी एवं सदस्य उपस्थित रहे।

Reg.- 480784  
SINCE 1983


NO BRANCH



ओम टेलर्स  
MEN'S WEAR



Specialist  
Gents Suiting Shirting  
& Suit, Sherwani



www.omtailors.in  
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

Japani Fusing Machine

बच्चों की मुस्कान

RESIDENTIAL

राष्ट्र की शान



BIHAR CENTRAL SCHOOL

Estd.- 2005

Reestablished- 2021

Reg. No.- 229138720211127192204

9334304341

7563996997

8873996997

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play  
Group to  
10<sup>th</sup>



Principal

Shyam Sundar Pd.

पूर्व नालंदा लोकसभा प्रत्याशी

Director

Ramdeo Pd.

(Retd. Teacher)

FREE  
ADMISSION  
OPEN

विशेष धमाका ऑफर (प्रतिभा  
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118



**VIDHYA SAGAR ENGLISH SCHOOL**  
\* Pursue your Dream \*

**ADMISSION**  
Open For The Session  
**2026-27**  
**Nursery To Xth**

Call For More Info  
**+917903383705**  
**+919570913075**

**Amenities & Facilities**

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

**Run By**  
**Darjeeling Teachers**

**Transportation Available**

**Address - Main Road, Ben, Nalanda**

## इस्लामपुर में कर्पूरी ठाकुर जयंती पर प्रभात फेरी, जनसभा आयोजित



मोहम्मद जियाउद्दीन, इस्लामपुर (अपना नालन्दा)। नेताजी सुभाष उच्च विद्यालय परिसर में अति पिछड़ा अनुसूचित जाति-जनजाति विकास मंच के तत्वाधान में भारत रत्न जननायक कर्पूरी ठाकुर की 102वीं जयंती समारोह भव्य रूप से मनाई गई। कार्यक्रम की शुरुआत प्रभात फेरी से हुई, जो काली स्थान से बी चौक तक निकाली गई। इस दौरान "कर्पूरी ठाकुर अमर रहें" के नारों से पूरा बाजार गुंज उठा। कार्यक्रम की अध्यक्षता मंच के संयोजक धर्मेन्द्र चौहान ने की। मंच का उद्घाटन पूर्व एमएलसी एवं नाई महासभा के राष्ट्रीय अध्यक्ष आजाद गांधी तथा विधायक रूहेल रंजन ने संयुक्त रूप से किया। सभा को संबोधित करते हुए जिला बीस सूत्री सदस्य धर्मेन्द्र चौहान ने कहा कि जननायक कर्पूरी ठाकुर अति पिछड़ों के सच्चे हितैषी थे। उन्होंने बिना पद और सत्ता की परवाह किए अति पिछड़ों के सम्मान और अधिकार के लिए संघर्ष किया। उन्होंने अति पिछड़ों को मुख्यधारा से जोड़ने के लिए साहसिक निर्णय लेते हुए उन्हें आरक्षण का लाभ दिलाया, जिससे आज बिहार सरकार की नौकरियों में निम्न पदों से लेकर उच्च अधिकारियों तक उनकी भागीदारी सुनिश्चित हुई है। उन्होंने कहा कि पंचायती राज व्यवस्था में आरक्षण देकर अति पिछड़ा समाज को वार्ड सदस्य से लेकर जिला परिषद अध्यक्ष तक पहुंचने का अवसर मिला। कर्पूरी ठाकुर अपनी ईमानदारी और सादगी के कारण जननायक कहलाए और उन्हें भारत रत्न जैसी सर्वोच्च उपाधि प्राप्त हुई। उनके अधूरे कार्यों को आगे बढ़ाना समाज का कर्तव्य है। उन्होंने बताया कि मंच द्वारा 17 फरवरी 2026 को उनकी पुण्यतिथि भी मनाई जाएगी। कार्यक्रम में संतोष कुमार चंद्रवंशी, रंजीत चौधरी, पप्पू दास, संजीत रजक, राकेश पाल, जनार्दन चौधरी, मंटू चंद्रवंशी, पवन शर्मा, डॉ. अनवर, नीरज चंद्रवंशी, विश्राम बिंद, विजय विश्वकर्मा, कृष्ण पासवान, सुभाष मिस्त्री, छोटे चौरसिया, मनोज चौधरी, मनवा देवी, सनी मालाकार, नगीना पंडित सहित अनेक लोग उपस्थित रहे।

6202747592 Prop.- Bhushan Mahto

**CHACHA BHATIJA**

**Cafe & Dhaba**

Best Food

ADDI: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

**DAFFODIL PUBLIC SCHOOL**

Affiliated to CBSE (New Delhi)

**ADMISSION OPEN FOR NEW SESSION**

**Nur. to XII**

06112-295052, 358719 8271881878, 9341020929, 7367882350

**Shri Satishan, Mangalasthan Road, South of Bharat Gas Godown, Bihar Sharif, Nalanda**



## उपेंद्र कुशवाहा ने बिहारशरीफ में होटल पैराडाइज का उद्घाटन किया



बिहारशरीफ (अपना नालंदा)। राष्ट्रीय लोक मोर्चा के राष्ट्रीय अध्यक्ष, पूर्व केंद्रीय मंत्री एवं राज्यसभा सांसद उपेंद्र कुशवाहा रविवार को नालंदा जिले के बिहारशरीफ पहुंचे। इस दौरान उन्होंने शहर के देवी सराय स्थित होटल पैराडाइज का विधिवत उद्घाटन किया। उद्घाटन समारोह में उन्होंने होटल संचालक श्रवण कुमार को शुभकामनाएं देते हुए उनके उज्ज्वल भविष्य की कामना की। उपेंद्र कुशवाहा ने कहा कि ईमानदारी और कड़ी मेहनत के बल पर किसी भी व्यवसाय में निरंतर प्रगति संभव है। उन्होंने आशा व्यक्त की कि होटल पैराडाइज क्षेत्र के लोगों को बेहतर सुविधाएं उपलब्ध कराएगा और स्थानीय स्तर पर रोजगार के नए अवसर भी सृजित करेगा। उन्होंने होटल के आकर्षक लुक और आधुनिक सुविधाओं की सराहना करते हुए कहा कि इस प्रकार के संस्थान

शहर के विकास में महत्वपूर्ण भूमिका निभाते हैं। उन्होंने शहरवासियों से अपील की कि वे स्थानीय उद्यमियों को प्रोत्साहित करें और होटल पैराडाइज द्वारा प्रदान की जा रही सेवाओं का अधिक से अधिक लाभ उठाएं। वहीं होटल संचालक श्रवण कुमार ने बताया कि होटल पैराडाइज में बर्थडे पार्टी, शादी, एनिवर्सरी सहित अन्य सामूहिक कार्यक्रमों के आयोजन हेतु उचित दरों पर बुकिंग की सुविधा उपलब्ध कराई जाएगी। उन्होंने कहा कि ग्राहकों को गुणवत्तापूर्ण भोजन, बेहतर माहौल और उत्कृष्ट सेवा प्रदान करना उनकी प्राथमिकता होगी। इस अवसर पर राष्ट्रीय लोक मोर्चा नालंदा के जिलाध्यक्ष सोनू कुशवाहा सहित पार्टी के कई कार्यकर्ता, स्थानीय जनप्रतिनिधि एवं गणमान्य नागरिक उपस्थित रहे। सभी ने होटल पैराडाइज के शुभारंभ पर प्रसन्नता व्यक्त करते हुए इसे शहर के लिए एक उपयोगी पहल बताया।

## रुद्र महायज्ञ को लेकर द्वारिका बिगहा में भव्य कलश यात्रा



हरनौत (अपना नालंदा)। प्रखंड क्षेत्र के द्वारिका बिगहा गांव स्थित एनएच-20 के किनारे आयोजित नौ दिवसीय रुद्र महायज्ञ को लेकर रविवार को भव्य कलश शोभायात्रा निकाली गई। धार्मिक अनुष्ठान की देखरेख कर रहे महात्मा वीरभद्र एवं यज्ञाचार्य पंडित भोला झा लाल बाबू ने बताया कि 151 श्रद्धालुओं ने कलश यात्रा में भाग लेकर जलभरण किया। कलश यात्रा में 16 घोड़े, डीजे वाहन, 18 चक्का वाहन, तीन ट्रैक्टर तथा दर्जनों बाइक शामिल थे। श्रद्धालु बख्तियारपुर नगर परिषद स्थित सीढ़ी घाट से गंगाजल लेकर लौटे। जलभरण का कार्य पंडित मुकेश झा, परमानंद झा, विकी झा, मनोज झा एवं शीतल झा द्वारा विधिवत मंत्रोच्चार के साथ कराया गया। इसके बाद श्रद्धालु चेहरो सूर्य मंदिर के पास पहुंचे, जहां से मुख्य यजमान संजीव कुमार उर्फ छोटी, अनिता, अक्षय, विभा, रीना सहित पीत वस्त्रधारी महिलाओं ने सिर पर कलश लेकर फोरलेन के किनारे-किनारे यज्ञ मंडप में प्रवेश किया।

जय श्रीराम एवं अन्य धार्मिक जयघोष के साथ गाजे-बाजे और भक्ति गीतों के बीच निकली कलश शोभायात्रा ने द्वारिका बिगहा, चेरो, खरुआरा सहित आसपास के गांवों में धार्मिक वातावरण बना दिया। पहले दिन कलश यात्रा, पंचांग पूजन एवं मंडप प्रवेश का अनुष्ठान संपन्न हुआ। सोमवार से यज्ञारंभ होगा, जो दो फरवरी तक चलेगा। इसमें वाराणसी, कामेश्वर सिंह दरभंगा संस्कृत विश्वविद्यालय सहित अन्य स्थानों से 21 पंडित भाग लेंगे। साथ ही वृंदावन से रासलीला का मंचन भी किया जाएगा। कलश स्थापना के बाद पूर्व विधायक सह जदयू के राष्ट्रीय महासचिव ई. सुनील कुमार ने फीता काटकर यज्ञ परिसर का उद्घाटन किया। उन्होंने कहा कि यज्ञ सनातन परंपरा की धुरी है, जो समाज में भाईचारा और आध्यात्मिक चेतना को मजबूत करता है। कार्यक्रम में अध्यक्ष संजीव कुमार सिंह उर्फ छोटी, सचिव ओमप्रकाश सिंह, कोषाध्यक्ष टिकू कुमार सहित अन्य गणमान्य लोग उपस्थित रहे।

**DPRC**  
**डेज फिजियोथेरेपी**  
**एण्ड**  
**रिहैबिलिटेशन सेन्टर**

पता - डेज हाईट्स, डी.आर.सी.सी मेन गेट,  
NOBEL हॉस्पिटल, राणाबिगहा,  
आदर्श वाईपास थाना के पीछे,  
सिपाह मोड़, बिहार शरीफ  
(नालंदा)  
9279193287

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मासपेशियों का दर्द का इलाज अब अत्याधुनिक  
**Tecar Therapy** द्वारा कराएँ।

**बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र**



- \* PHYSIO- OCCUPATIONAL THERAPY
- \* SPEECH THERAPY
- \* SPECIAL EDUCATOR, SOCIAL WORKER
- \* PROSTHETIC & ORTHOTIC PROFESSIONAL

We  
Work  
Together

सेवा - सम्मान- समर्पण

**DISCIPLE CONVENT**  
**SCHOOL**  
**ADMISSION**

Estd. 2023

Open for session 2026\_27

**Enroll Now**

Join our school and embark on a journey of excellence.


**Bich Bazar Silao**

Phone Number 7979055154

Udise- 10271905301  
Reg no.- 22913952024829123018

सरकार द्वारा मान्यता प्राप्त





# CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR  
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced  
for Class VI to X with foundation from

Session (2026-27)


28 Jan

Saraswati Puja  
& Republic Day Offer

**FREE ADMISSION**

Batch Time : 4:00 PM to 6:00 PM

Our Classroom Advantage :




Expert  
Faculty




Weekly  
Scholarship



Study  
Material




CCTV  
Campus



Weekly  
Test



Doubts  
Counter



Shri Laxmi Sudama Complex  
Khandakpar more, Bihar Sharif (803101)



+91 62028 19264  
+91 95347 11704



# भरावपर गुरुद्वारे में गुरु गोविंद सिंह का प्रकाशोत्सव धूमधाम से मना



संजय कुमार, बिहारशरीफ (अपना नालंदा)। रविवार को बिहारशरीफ के भरावपर स्थित श्री गुरु नानक संगत पैजाबा गुरुद्वारा में सिखों के दसवें गुरु श्री गुरु गोविंद सिंह जी महाराज का 359वां प्रकाशोत्सव पर्व श्रद्धा और हर्षोल्लास के साथ मनाया गया। इस अवसर पर गुरुद्वारे में सुबह से ही विशेष शब्द कीर्तन, गुरुवाणी पाठ और अरदास का आयोजन किया गया। पटना से आए रागी जत्थों ने गुरु गोविंद सिंह जी के जीवन, उनके बलिदान तथा चारों साहिबजादों की शहादत से संबंधित शब्दों का गायन किया, जिसे सुनकर श्रद्धालु भावविभोर हो उठे। बिहार सिख फेडरेशन पटना साहिब के संस्थापक सरदार भाई त्रिलोक सिंह निषाद ने गुरु गोविंद सिंह जी के जीवन पर प्रकाश डालते हुए बताया कि उनका जन्म 22 दिसंबर 1666 को बिहार के पटना साहिब में पौष माह शुक्ल पक्ष सप्तमी को हुआ था। वे केवल आध्यात्मिक गुरु ही नहीं, बल्कि महान योद्धा, कवि और दार्शनिक भी थे। उन्होंने खालसा पंथ की स्थापना कर सिख समाज को एक नई पहचान दी। गुरु गोविंद सिंह जी ने गुरु ग्रंथ साहिब को गुरुगद्दी सौंपकर उसे सिखों का शाश्वत गुरु घोषित किया। मुख्य कथा वाचक ज्ञानी दलजीत सिंह ने कहा कि गुरु गोविंद सिंह जी ने इंसान से प्रेम को ही ईश्वर की सच्ची भक्ति बताया। उनका संदेश था कि मानव जीवन का उद्देश्य अच्छाई को बढ़ावा देना और बुराई का विरोध करना है। बिहार सिख फेडरेशन के प्रदेश अध्यक्ष सरदार दिलीप सिंह पटेल ने कहा कि गुरु गोविंद सिंह जी महाराज महान योद्धा होने के साथ-साथ उच्च कोटि के धार्मिक पुरुष थे। उन्होंने खालसा पंथ की स्थापना कर अत्याचार और अन्याय के विरुद्ध संघर्ष का मार्ग दिखाया।

मीडिया प्रभारी राकेश बिहारी शर्मा ने बताया कि गुरु गोविंद सिंह जी ने जीवन जीने के पांच सिद्धांत बताए, जिन्हें 'पंज ककार' कहा जाता है—केश, कड़ा, कृपाण, कंधा और कच्छा। वर्ष 1699 में बैसाखी के दिन खालसा पंथ की स्थापना कर उन्होंने एक नई कौम को जन्म दिया। सिख धर्म में पुरुषों के नाम के पीछे 'सिंह' और महिलाओं के नाम के पीछे 'कौर' लगाने की परंपरा भी गुरु गोविंद सिंह जी ने ही शुरू की। सरदार भाई वीर सिंह ने कहा कि गुरु गोविंद सिंह जी ने देश और धर्म की रक्षा के लिए अपने पूरे परिवार का बलिदान दे दिया। उनके दो पुत्रों को जीवित दीवार में चुनवा दिया गया, फिर भी उन्होंने अपने कर्तव्य पथ से विचलित हुए बिना समाज और राष्ट्र की रक्षा का संदेश दिया। समाजसेवी धीरज कुमार ने उन्हें महान दार्शनिक, कवि, रणनीतिकार और अप्रतिम योद्धा बताया। ग्रंथी सतनाम सिंह उर्फ अनिल सिंह ने कहा कि गुरु गोविंद सिंह जी ने अत्याचार के विरुद्ध आवाज बुलंद की और "सत श्री अकाल" का नारा दिया। उन्होंने कमजोरों को वीर और बहादुरों को सिंह बनाया। कार्यक्रम के दौरान पटना साहिब से आए प्रसिद्ध ज्ञानी रागी भाई अरविंद सिंह निर्गुण हजुरी जत्था द्वारा गुरुवाणी और कीर्तन की प्रस्तुति दी गई। इसके बाद गुरुद्वारे में लंगर का आयोजन किया गया, जिसमें बड़ी संख्या में श्रद्धालुओं ने एक साथ प्रसाद ग्रहण किया। इस अवसर पर प्रधान जिला एवं सत्र न्यायाधीश गुरुविंदर सिंह मल्होत्रा अपने परिवार सहित, अन्य न्यायाधीश, समाजसेवी, सिख समाज के पदाधिकारी एवं बड़ी संख्या में श्रद्धालु उपस्थित रहे और गुरु घर में मत्था टेककर आशीर्वाद प्राप्त किया।

# ऋषभ कॉन्सेप्ट स्कूल वार्षिक महोत्सव में बच्चों ने दिखाया अद्भुत हुनर देशभक्ति



संजय कुमार, बिहारशरीफ (अपना नालंदा)। रविवार को Rishav Classes Concept School (ऋषभ क्लासेस कॉन्सेप्ट स्कूल) के प्रांगण में वार्षिक महोत्सव एवं गणतंत्र दिवस की पूर्व संध्या पर भव्य कार्यक्रम का आयोजन अत्यंत हर्षोल्लास के साथ किया गया। कार्यक्रम का शुभारंभ मुख्य अतिथि भारतीय स्वतंत्र शिक्षण संघ के राष्ट्रीय अध्यक्ष भारत मानस, संरक्षिका श्रीमती रेखा भारती, विशिष्ट अतिथि डॉ. लक्ष्मीकांत सिंह, विद्यालय संस्थापक चंदन कुमार तथा प्राचार्या सुश्री खुशबू कुमारी द्वारा संयुक्त रूप से दीप प्रज्वलित कर किया गया। अतिथियों की उपस्थिति में छात्र-छात्राओं ने अपनी कला, संस्कृति और देशभक्ति का शानदार प्रदर्शन कर दर्शकों का मन मोह लिया। सांस्कृतिक कार्यक्रमों की धूम: समारोह की शुरुआत 'देवा श्री गणेशा' और 'शुभ दिन आयो' जैसे भक्तिपूर्ण नृत्यों से हुई। नन्हे-मुन्हे बच्चों ने 'बम बम बोले' और 'गलती से मिस्टेक' जैसे गीतों पर मनमोहक प्रस्तुति देकर खूब तालियां बटोरीं। वहीं 'तेरी मिट्टी में मिल जावां', 'ओ देश मेरे', 'आई लव माय इंडिया' और 'देश रंगीला' जैसे देशभक्ति गीतों पर प्रस्तुत नृत्यों ने पूरे वातावरण को राष्ट्रप्रेम के रंग में रंग दिया। कार्यक्रम का मुख्य उद्देश्य सैनिक विद्यालय, नवोदय विद्यालय एवं सिमुलतला आवासीय विद्यालय में चयनित विद्यार्थियों को सम्मानित करना रहा। विद्यालय प्रबंधन ने बताया कि बीते चार वर्षों से यह संस्था प्रतियोगी परीक्षाओं में उत्कृष्ट परिणाम देने वाली अग्रणी संस्था के रूप में उभर रही है। इसी क्रम में रिशव क्लासेस टैलेंट खोज परीक्षा के अंतर्गत चयनित 25 विद्यार्थियों तथा उनके अभिभावकों को सम्मानित किया गया। साथ ही यह घोषणा की गई कि इन छात्रों को आगामी एक वर्ष तक निःशुल्क शिक्षा दी जाएगी तथा उनकी शिक्षा का संपूर्ण व्यय

विद्यालय प्रबंधन द्वारा वहन किया जाएगा। नाटक और सामाजिक संदेश: विद्यार्थियों ने नाट्य प्रस्तुतियों के माध्यम से समाज को महत्वपूर्ण संदेश दिए। 'ओल्ड एज होम (वृद्धाश्रम)' पर आधारित नाटक ने दर्शकों की आंखें नम कर दीं। 'शिक्षा का महत्व' और 'अनपढ़ नेता का इंटरव्यू' जैसे नाटकों के जरिए सामाजिक कुरीतियों पर व्यंग्य करते हुए शिक्षा की अनिवार्यता को रेखांकित किया गया। 'आजादी कब मिलेगी' नाटक के माध्यम से देश के वीर शहीदों के संघर्ष और बलिदान को याद किया गया। भाषण और बौद्धिक प्रतियोगिताएं: भाषण प्रतियोगिता में छात्रों ने डॉ. राजेंद्र प्रसाद, भगत सिंह, स्वामी विवेकानंद, डॉ. भीमराव अंबेडकर और नेताजी सुभाष चंद्र बोस के जीवन पर प्रभावशाली विचार रखे। कक्षा 10वीं की छात्रा मीनू कुमारी ने महिला सशक्तिकरण और भारतीय संविधान पर अपने विचार प्रस्तुत कर सभी को प्रभावित किया। खेलकूद और पुरस्कार वितरण: वार्षिक महोत्सव के दौरान आयोजित खेलकूद प्रतियोगिताओं एवं विज्ञान प्रदर्शनी के विजेताओं को सम्मानित किया गया। कैरम, लूडो, शतरंज, बैडमिंटन और क्रिकेट (चैंपियन ऑफ क्रिकेट) प्रतियोगिता में उत्कृष्ट प्रदर्शन करने वाले छात्रों को पदक व पुरस्कार प्रदान किए गए। अनुशासन (डिसिप्लिन) और सर्वश्रेष्ठ प्रस्तुति (बेस्ट प्रेजेंटेशन) के लिए आराध्या सहित अन्य छात्रों को विशेष पुरस्कारों से नवाजा गया। समापन: कार्यक्रम का समापन 'ऐ मेरे प्यारे वतन' और 'राम आएंगे' जैसे भावपूर्ण गीतों के साथ हुआ। विद्यालय के संस्थापक श्री चंदन कुमार ने बच्चों के उज्ज्वल भविष्य की कामना करते हुए आए हुए सभी अतिथियों, अभिभावकों, शिक्षकों एवं विद्यार्थियों का धन्यवाद ज्ञापन किया।





## जीडीएम कॉलेज में इंटरशिप कार्यक्रम को लेकर इंडक्शन मीट आयोजित



हरनौत (अपना नालंदा)। स्थानीय जीडीएम कॉलेज के सेमिनार हॉल में स्नातक स्तर के ग्रुप 'सी' के छात्रों के लिए इंटरशिप कार्यक्रम को लेकर रविवार को इंडक्शन मीट का आयोजन किया गया। यह कार्यक्रम बख्तियारपुर स्थित इथनो मेडिको एग्रो बॉटनिकल रिसर्च सोसायटी के तत्वावधान में आयोजित हुआ। कार्यक्रम का उद्देश्य नई शिक्षा नीति (एनईपी) के अंतर्गत छात्रों की शैक्षणिक गुणवत्ता में वृद्धि करना तथा उन्हें व्यवहारिक ज्ञान से जोड़ना रहा। वक्ताओं ने बताया कि इंटरशिप कार्यक्रम के माध्यम से छात्र अकादमिक ज्ञान के साथ-साथ वास्तविक कार्य अनुभव और व्यावसायिक दक्षता प्राप्त कर सकेंगे। इस अवसर पर छात्रों को ई-अकाउंटिंग के उपयोग से संबंधित व्यवहारिक जानकारी दी गई। इंडक्शन मीट के दौरान संस्थान के निदेशक डॉ. सतीश कुमार, कॉलेज के प्रधानाचार्य डॉ. एस. एन.

पी. सिन्हा, डॉ. सुनील कुमार, डॉ. आरती सिंह तथा मनीष कुमार ने इंटरशिप कार्यक्रम से जुड़ी विभिन्न महत्वपूर्ण जानकारी विस्तार से प्रस्तुत की। वक्ताओं ने कहा कि शिक्षा की गुणवत्ता और व्यवहारिक ज्ञान बढ़ाने के लिए ई-अकाउंटिंग का ज्ञान आज के समय में अत्यंत आवश्यक है। उन्होंने एक्सेल शीट पर अकाउंट प्रबंधन, ई-कैश बुक तथा ई-बिलिंग प्रणाली के बारे में विस्तारपूर्वक जानकारी दी। साथ ही छात्रों को बताया गया कि आधुनिक तकनीक के माध्यम से लेखांकन कार्य को सरल, तेज और अधिक सटीक बनाया जा सकता है। इस दौरान छात्रों द्वारा पूछे गए प्रश्नों का विषय विशेषज्ञों ने सरल एवं स्पष्ट भाषा में उत्तर दिया। कार्यक्रम के अंत में छात्रों ने इंडक्शन मीट को ज्ञानवर्धक और प्रेरणादायक बताया तथा इस प्रकार के कार्यक्रमों के आयोजन के लिए कॉलेज प्रशासन और आयोजक संस्था की सराहना की।

## मांगों को लेकर 30 जनवरी को हरनौत रेल कारखाना में धरना



हरनौत (अपना नालंदा)। स्थानीय बाजार स्थित हरनौत रेलवे कारखाना परिसर के टाइम ऑफिस के पास आगामी 30 जनवरी को लंच आवर के दौरान धरना-प्रदर्शन किया जाएगा। इस संबंध में ईस्ट सेंट्रल रेलवे एम्प्लॉइज यूनियन (ईसीआरईयू) शाखा द्वारा मुख्य कारखाना प्रबंधक, सभी विभागीय पदाधिकारियों, आरपीएफ निरीक्षक, हाजीपुर स्थित ईसीआरईयू के महासचिव तथा प्रेस मीडिया को सूचना देते हुए सीडब्ल्यूएम (कारखाना) को ज्ञापन सौंपा गया है।

संघ के अध्यक्ष राजीव रंजन कुमार ने बताया कि आईआरईएफ/ईसीआरईयू के जोनल स्तर के आह्वान पर यह धरना-प्रदर्शन आयोजित किया जा रहा है। उन्होंने कहा कि यह आंदोलन मजदूर एवं कर्मचारी विरोधी कानूनों, नई श्रम नीति, निजीकरण, एनपीएस

और यूपीएस के विरोध में किया जाएगा। इसके साथ ही कर्मचारियों के माता-पिता को चिकित्सा सुविधा नहीं मिलने, पुरानी पेंशन योजना (ओपीएस) बहाल नहीं किए जाने तथा सार्वजनिक उपक्रमों को गिरवी रखने जैसी नीतियों के खिलाफ भी विरोध दर्ज कराया जाएगा।

उन्होंने कहा कि केंद्र सरकार की नीतियां कर्मचारियों के हितों के विपरीत हैं और इससे भविष्य की सुरक्षा पर संकट उत्पन्न हो रहा है। संघ ने मांग की है कि कर्मचारियों को सामाजिक सुरक्षा, बेहतर चिकित्सा सुविधा और पेंशन व्यवस्था का लाभ दिया जाए। ईसीआरईयू शाखा ने सभी कर्मचारियों से बड़ी संख्या में धरना-प्रदर्शन में शामिल होकर अपनी मांगों को मजबूती से उठाने की अपील की है।

## सरस्वती पूजा पर सद्भावना नगर में भंडारे का आयोजन



हरनौत (अपना नालंदा)। स्थानीय प्रखंड एवं नगर पंचायत क्षेत्र में इस वर्ष करीब 120 स्थानों पर विद्या की देवी मां सरस्वती की प्रतिमाएं स्थापित की गई थीं। इनमें से कुछ स्थानों पर शनिवार एवं रविवार को प्रतिमा विसर्जन किया गया, जबकि अधिकांश स्थानों पर सोमवार को विसर्जन किया जाएगा। बस्ती गांव निवासी पंडित लक्की पांडे ने बताया कि शास्त्र सम्मत विधि से शनिवार व रविवार को कुछ स्थानों पर विसर्जन किया गया, जबकि शुक्रवार को पूजा-अर्चना के उपरांत प्रतिमाओं को विसर्जन की तैयारी के लिए हिला-डुला किया गया था।

इधर हरनौत नगर पंचायत क्षेत्र के वार्ड संख्या 7 स्थित सद्भावना नगर मोहल्ले में रविवार को भंडारे का आयोजन किया गया। मोहल्लेवासी बिट्टू महतो ने बताया कि बीते आठ वर्षों से

लगातार सरस्वती मां की प्रतिमा स्थापित कर विधिवत पूजा-अर्चना की जाती रही है। पूजा के तीसरे दिन समस्त मोहल्लेवासियों के सहयोग से नवयुवक क्लब द्वारा भंडारे का आयोजन किया गया। भंडारे में सद्भावना नगर मोहल्ले के अलावा आसपास की कॉलोनियों से आए श्रद्धालुओं सहित करीब साढ़े सात सौ लोगों के बीच पूरी, सब्जी एवं हलवा का वितरण किया गया। श्रद्धालुओं ने श्रद्धा एवं उत्साह के साथ प्रसाद ग्रहण किया। उन्होंने बताया कि पंडितों के निर्देशानुसार सोमवार को नम आंखों के साथ मां सरस्वती की प्रतिमा का विसर्जन किया जाएगा। पूजा समिति एवं मोहल्लेवासियों ने शांतिपूर्ण और श्रद्धामय वातावरण में विसर्जन संपन्न कराने की तैयारी पूरी कर ली है। आयोजन को सफल बनाने में युवाओं एवं महिलाओं की भी सराहनीय भूमिका रही।

## मतदाता अधिकार की रक्षा को लेकर भाकपा माले का प्रतिरोध मार्च



हिलसा (अपना नालंदा)। करोड़ों मतदाताओं को वोट के अधिकार से वंचित किए जाने के विरोध में, मतदाता अधिकार दिवस, लोकतंत्र और संविधान की रक्षा के लिए भाकपा माले की ओर से हिलसा की सड़कों पर प्रतिरोध मार्च निकाला गया। यह मार्च पार्टी कार्यालय काजी बाजार से शुरू होकर काली स्थान, वरुण तल, सिनेमा मोड़ होते हुए जोगीपुर मोड़ के पास पहुंचा, जहां यह सभा में तब्दील हो गया। मार्च में पार्टी के दर्जनों कार्यकर्ताओं ने भाग लिया।

इस दौरान कार्यकर्ताओं ने "मतदाधिकार से वंचित करना बंद करो", "लोकतंत्र और संविधान को कमजोर करने वाली चुनाव आयोग मुर्दाबाद", "मतदाधिकार दिवस का ढकोसला बंद करो" जैसे नारे लगाए। सभा की अध्यक्षता जिला कमेटी सदस्य एवं किसान संगठन के सचिव दिनेश कुमार यादव ने की। सभा को संबोधित करते हुए हिलसा सचिव

अरुण यादव ने कहा कि चुनाव आयोग मताधिकार दिवस मनाकर जनता की आंखों में धूल झाँकने का काम कर रहा है, जबकि दूसरी ओर देश के भीतर करोड़ों मतदाताओं को एसआईआर के नाम पर मताधिकार से वंचित किया जा रहा है। उन्होंने कहा कि आज जरूरत है कि बाबा साहब डॉ. भीमराव आंबेडकर के संविधान की रक्षा के लिए "मतदाधिकार बचाओ" जन आंदोलन को और अधिक व्यापक व धारदार बनाया जाए, ताकि लोकतंत्र का गला घोटने की साजिश को नाकाम किया जा सके।

मौके पर जिला कमेटी सदस्य ब्रह्मदेव प्रसाद बिंद, संजय पासवान, चुन्नू चंद्रवंशी, राजेंद्र दास, क्रांति प्रकाश, भीम बिंद, कमलेश पासवान, राजबली शर्मा, संतोष पासवान सहित अन्य नेताओं ने भी सभा को संबोधित किया और लोकतांत्रिक अधिकारों की रक्षा के लिए संघर्ष तेज करने का आह्वान किया।



आप सभी को  
**गणतंत्र दिवस**  
की हार्दिक शुभकामनाएं!

गणतंत्र दिवस 2026 के 77 वें वर्ष के अवसर **सोगरा वक्फ इस्टेट, बिहार शरीफ** द्वारा समस्त भारत वासीयों को हार्दिक शुभकामनाएं।

नोट :- किरायादारों से अपील की जाती है कि वह अपना बकाया किराया भुगतान एवं किरायानामा सुनिश्चित करने का कष्ट करें।

निवेदक:-  
सैयद शाह सैफुद्दीन फिरोदी - अध्यक्ष  
हाजी मुलतान अंसारी - उपाध्यक्ष  
हाजी मोहम्मद हक - मोतवल्ली  
सैयद जैद अहमद - नाएब अव्वल  
एवं सदस्यगण, प्रबंधन समिति, सोगरा वक्फ इस्टेट, बिहार शरीफ (नालंदा)



आप सभी को  
**गणतंत्र दिवस**  
की हार्दिक शुभकामनाएं!

गायत्री देवी  
(सचिव)  
तेजस्वी फैन्स एसोसिएशन, पटना



आप सभी को  
**गणतंत्र दिवस**  
की हार्दिक शुभकामनाएं!

गणतंत्र दिवस के शुभ अवसर पर आप सभी छात्र छात्राओं एवं अभिभावकों को हार्दिक बधाई एवं शुभकामनायें।

बिहार सरकार से मान्यता प्राप्त वहीद उद्दीन एजुकेशनल ट्रस्ट के द्वारा संचालित एकरा इंगलिश एकेडमी प्री-नर्सरी से आठवां वर्ग तक नामांकन जारी है।

निवेदक  
सचिव, **जमीला वानो**  
एकरा इंगलिश एकेडमी,  
बुढ़ानगर, इस्लामपुर (नालंदा)  
मोबाईल:- 6206913722




आप सभी को  
**गणतंत्र दिवस**  
की हार्दिक शुभकामनाएं!

**77वें गणतंत्र दिवस** के पावन अवसर पर तुंगी पंचायत के पूर्व मुखिया की धर्मपत्नी 86 वर्षीय **गुलाब देवी**, उनके पुत्र शिक्षक **अजय कुमार** तथा पौत्र **आयुष एवं पीयूष** की ओर से हार्दिक शुभकामनाएं।






**अपना नालंदा कि ओर से तमाम पाठकों, विज्ञापन दाताओं व शुभचिंतकों को 77वें गणतंत्र दिवस की हार्दिक शुभकामनाएं- संपादक**







**अपना नालंदा कि ओर से तमाम पाठकों, विज्ञापन दाताओं व शुभचिंतकों को 77वें गणतंत्र दिवस की हार्दिक शुभकामनाएं- संपादक**





अपना नालंदा कि ओर से तमाम पाठकों, विज्ञापन दाताओं व शुभचिंतकों को  
77वें गणतंत्र दिवस की हार्दिक शुभकामनाएं- संपादक





**अपना नालंदा कि ओर से तमाम पाठकों, विज्ञापन दाताओं व  
शुभचिंतकों को 77वें गणतंत्र दिवस की हार्दिक शुभकामनाएं-  
संपादक**



## केंद्र सरकार की नीतियों के खिलाफ पटना में सवर्ण समाज का धरना प्रदर्शन आयोजित



सुजीत कुमार, पटना (अपना नालंदा)। परशुराम सेवा संघ राष्ट्रीय ब्राह्मण महासभा एवं युवा ब्राह्मण चेतना मंच के संयुक्त तत्वावधान में सोमवार को गर्दनीबाग धरना स्थल, पटना में एकदिवसीय विशाल धरना-प्रदर्शन का आयोजन किया गया। यह धरना केंद्र सरकार द्वारा प्रस्तावित यूजीसी रेगुलेशन एक्ट 2026 के विरोध तथा प्रयागराज में मौनी अमावस्या के अवसर पर जगतगुरु शंकराचार्य जी एवं ब्राह्मण बटुकों के साथ हुए कथित दुर्यवहार के विरोध में आयोजित किया गया। धरना को संबोधित करते हुए परशुराम सेवा संघ राष्ट्रीय ब्राह्मण महासभा के राष्ट्रीय संयोजक सह प्रदेश अध्यक्ष जितेंद्र कुमार मिश्रा ने कहा कि केंद्र सरकार द्वारा लाए जा रहे कुछ कानून सवर्ण समाज को शिक्षा, रोजगार और सम्मान से वंचित करने की दिशा में हैं। उन्होंने कहा कि जब तक यूजीसी रेगुलेशन एक्ट 2026 को वापस नहीं लिया जाता, तब तक आंदोलन शांतिपूर्ण तरीके से जारी रहेगा। युवा ब्राह्मण चेतना मंच के राष्ट्रीय अध्यक्ष डॉ. सुभाष पांडे ने कहा कि सवर्ण

समाज को योजनाबद्ध तरीके से निशाना बनाया जा रहा है और अब समाज को संगठित होकर लोकतांत्रिक ढंग से विरोध दर्ज कराना होगा। वहीं, मंच के प्रदेश अध्यक्ष संतोष चौधरी ने कहा कि प्रयागराज माघ मेला में शंकराचार्य अविमुक्तेश्वरानंद जी एवं ब्राह्मण बटुकों के साथ प्रशासनिक व्यवहार सनातन संस्कृति की भावना के विपरीत है और इसके लिए प्रशासन को माफी मांगनी चाहिए। परशुराम सेवा संघ के प्रदेश महासचिव चंदन मिश्रा ने कहा कि यह आंदोलन किसी जाति या समुदाय के खिलाफ नहीं, बल्कि अन्यायपूर्ण सरकारी नीतियों के विरोध में है। धरना-प्रदर्शन में चंदन मिश्रा, संपूर्णानंद पाठक, विवेकानंद ठाकुर, अमरेंद्र त्रिपाठी, अनिल झा, दिलीप ठाकुर, अधिवक्ता संजीव आनंद, संजीव मिश्रा, सतीश झा, ब्रजेश मिश्रा, मनोज सिंह, राजीव नयन, नारायण झा, राघव झा, पंडित त्रिपुरी झा, राहुल भारद्वाज सहित सैकड़ों लोग शामिल हुए। आयोजकों ने चेतावनी दी कि मांगें नहीं मानी गईं तो आंदोलन को और तेज किया जाएगा।

## थरथरी प्रखंड में बीएलओ ने ग्रामीणों को मतदान की शपथ दिलाई



थरथरी (अपना नालंदा)। राष्ट्रीय मतदाता दिवस के अवसर पर थरथरी प्रखंड के विभिन्न मतदान केंद्रों पर बूथ लेवल अधिकारियों (बीएलओ) द्वारा मतदाता जागरूकता कार्यक्रम आयोजित किया गया। इस दौरान सैदवरही, जैतपुर, चैनपुर, रघुनाथपुर, धर्मपुर, राजाबाद, श्रीनगर, जुड़ी सहित अन्य बूथों पर ग्रामीणों को लोकतंत्र की मजबूती के लिए शपथ दिलाई गई। ग्रामीणों ने निष्पक्ष, निर्भीक एवं शत-प्रतिशत मतदान करने का संकल्प लिया। बूथ संख्या 263 (पूर्वी भाग) उत्कर्मित माध्यमिक विद्यालय, सैदवरही में बीएलओ बिमलेश ठाकुर ने उपस्थित ग्रामीणों को मतदान की शपथ दिलाई। उन्होंने अपने संबोधन में कहा कि मतदान केवल अधिकार ही नहीं, बल्कि

प्रत्येक नागरिक का नैतिक कर्तव्य भी है। वहीं बीएलओ दयानंद कुमार ने मतदाता सूची में नाम दर्ज कराने, समय पर मतदान करने तथा लोकतांत्रिक मूल्यों की रक्षा करने की अपील की। उन्होंने कहा कि जागरूक मतदाता ही मजबूत लोकतंत्र की नींव होता है। बीएलओ मोती पासवान ने भी आगामी चुनावों में अधिक से अधिक लोगों की भागीदारी सुनिश्चित करने का आह्वान किया। इस अवसर पर कृष्णकांत कुमार, श्रीकांत प्रसाद, छोटे चौधरी, चंदन साव, संदीप कुमार, उत्तम मांझी सहित बड़ी संख्या में ग्रामीण उपस्थित रहे। सभी ने एक स्वर में मतदान के महत्व को समझते हुए लोकतंत्र को सशक्त बनाने का संकल्प दोहराया।

## यूनियन बैंक इम्प्लाइज यूनियन का 17वां त्रैवार्षिक सम्मेलन संपन्न



सुजीत कुमार, पटना (अपना नालंदा)। रविवार को यूनियन बैंक इम्प्लाइज यूनियन, बिहार स्टेट का 17वां त्रैवार्षिक सम्मेलन पटना संग्रहालय के समीप स्थित भारतीय मंडपम, सिक्का हॉल में सफलतापूर्वक संपन्न हुआ। सम्मेलन की अध्यक्षता कॉमरेड रंजन कुमार ने की, जबकि महासचिव कॉमरेड दिलीप पोद्दार ने संगठनात्मक प्रतिवेदन प्रस्तुत किया। सम्मेलन का उद्घाटन कॉमरेड जगन्नाथ चक्रवर्ती, महासचिव, ऑल इंडिया यूनियन बैंक इम्प्लाइज फेडरेशन द्वारा किया गया। इस अवसर पर मुख्य अतिथि के रूप में कॉमरेड देवाशीष बासु चौधरी, महासचिव, बैंक इम्प्लाइज फेडरेशन ऑफ इंडिया (वेफी) उपस्थित रहे। मुख्य वक्ता के रूप में कॉमरेड पी. के. सारंगी, उपाध्यक्ष, ऑल उड़ीसा यूनियन बैंक इम्प्लाइज एसोसिएशन ने बैंकिंग क्षेत्र से जुड़े ज्वलंत मुद्दों पर विस्तार से विचार रखे। सम्मेलन में पाँच दिवसीय बैंकिंग व्यवस्था।

लागू करने तथा नए कर्मचारियों की शीघ्र और पर्याप्त भर्ती की आवश्यकता पर विशेष जोर दिया गया। वक्ताओं ने कहा कि कर्मचारियों पर लगातार बढ़ते कार्यभार को कम करने और सार्वजनिक क्षेत्र के बैंकों को सुदृढ़ करने के लिए यह कदम अत्यंत आवश्यक है। उन्होंने यह भी कहा कि बेहतर कार्य परिस्थितियाँ ही ग्राहकों को गुणवत्तापूर्ण बैंकिंग सेवा प्रदान करने का आधार बन सकती हैं। बिहार प्रदेश के विभिन्न जिलों से आए यूनियन के जुझारू प्रतिनिधियों कॉमरेड सुरेश कुमार, कॉमरेड अभिषेक पाण्डेय, कॉमरेड अवध बिहारी, कॉमरेड विकास कुमार, कॉमरेड विवेचन लाल, कॉमरेड कमल किशोर, कॉमरेड माधव कुमार तथा कॉमरेड चंदन कुमार सहित अन्य साथियों का स्वागत समिति के अध्यक्ष कॉमरेड राजेश कुमार एवं सचिव कॉमरेड संजय कुमार रज्जक ने गर्मजोशी से किया। सम्मेलन में संगठन की एकता, संघर्षशीलता और भविष्य की दिशा को और मजबूत करने का संकल्प लिया गया।

## थरथरी पुलिस ने करियावां गांव से शराब कारोबारी सहित तीन को किया गिरफ्तार

थरथरी (अपना नालंदा)। रविवार को थरथरी थाना पुलिस ने करियावां गांव में छापेमारी कर 8 लीटर देशी शराब के साथ एक शराब कारोबारी को गिरफ्तार किया। इस दौरान शराब का सेवन कर रहे दो अन्य व्यक्तियों को भी हिरासत में लिया गया। थानाध्यक्ष संजय कुमार ने बताया कि गुप्त सूचना के आधार पर करियावां गांव में कामेश्वर मांझी के घर के समीप छापेमारी की गई। छापेमारी के दौरान मौके से 8 लीटर देशी शराब बरामद की गई तथा एक शराब कारोबारी को गिरफ्तार किया गया। वहीं,



शराब का सेवन कर रहे दो लोगों को भी पुलिस ने मौके से पकड़ा। गिरफ्तार व्यक्तियों की पहचान थाना क्षेत्र के भतहर गांव निवासी शिवलोक कुमार तथा चंडी थाना क्षेत्र के गौरी बिगहा निवासी सुनील कुमार के रूप में की गई है। सभी गिरफ्तार आरोपियों के विरुद्ध बिहार मद्य निषेध एवं उत्पाद अधिनियम के तहत मामला दर्ज कर उन्हें न्यायालय के सुपुर्द कर दिया गया। इस छापेमारी अभियान में अवर निरीक्षक प्रभात कुमार, अर्जुन पासवान, सुरेन्द्र मरांडी, नवीन कुमार द्विवेदी सहित अन्य पुलिस बल के जवान शामिल थे।

## मानसिक तनाव से जूझ रहे युवक ने कतरीसराय में की आत्महत्या

आर संतोष भारती, कतरीसराय (अपना नालंदा)। थाना क्षेत्र के कतरपुर गांव में शनिवार की देर रात एक दुखद घटना घटी, जहां कतरपुर निवासी स्वर्गीय बृजनंदन राम के 38 वर्षीय पुत्र सोनी राम ने घर के एक कमरे में पंखे के हुक से रस्सी बांधकर फांसी लगाकर आत्महत्या कर ली। परिजनों के अनुसार, वह रात में भोजन करने के बाद अपने कमरे में सोने चला गया था। ग्रामीणों ने बताया कि कुछ माह पूर्व सोनी राम ने अपने घर के समीप किसी अन्य व्यक्ति की जमीन पर जबरन कब्जा कर लिया था। बाद में जमीन मालिक ने प्रशासन की सहायता से उक्त जमीन को खाली करा लिया था। इस घटना के बाद से उसकी मानसिक स्थिति लगातार बिगड़ती चली गई थी और वह विक्षिप्त अवस्था में रहने लगा था। ग्रामीणों के अनुसार, वह अक्सर असामान्य व्यवहार करता रहता था। परिजनों ने बताया कि सोनी राम का

मानसिक उपचार भी चल रहा था और हाल के दिनों में उसका किसी से कोई विवाद या झगड़ा नहीं हुआ था। घटना के समय भी घर में सामान्य स्थिति बनी हुई थी। घटना की सूचना मिलते ही कतरीसराय थानाध्यक्ष धर्मेन्द्र कुमार पुलिस बल के साथ मौके पर पहुंचे और शव को कब्जे में लेकर पोस्टमार्टम के लिए सदर अस्पताल, बिहारशरीफ भेज दिया गया। थानाध्यक्ष ने बताया कि प्रारंभिक जांच में यह मामला मानसिक असंतुलन की स्थिति में की गई आत्महत्या का प्रतीत होता है। किसी प्रकार के आपसी विवाद, जबरदस्ती या साजिश के संकेत नहीं मिले हैं। पुलिस द्वारा मामले की विस्तृत छानबीन की जा रही है। पोस्टमार्टम रिपोर्ट आने के बाद ही स्थिति पूरी तरह स्पष्ट हो सकेगी। घटना के बाद गांव में शोक का माहौल व्याप्त है और परिजनों का रो-रोकर बुरा हाल है।





# अपना नालन्दा

अपना शहर, अपना खबर

## नालन्दा का नंबर 1 अखबार



अपना नालन्दा में विज्ञापन देकर  
अपने व्यवसाय को दे नई पहचान